

“పారాటపేర్వం” - “లోకో క్షయణ పారాయణం”

(మార్గశిర శుద్ధ దశమీ)

163

(24.12.2020 గురువారము)

॥ ఓం నమో వేంకటేశాయ ॥

గురుధ్యానమ్

గురురాదిరనాదిశ్చ గురుః పరమదైవతమ్ ।

గురోః పరతరం నాస్తి తస్మై శ్రీ గురవే నమః ॥

శ్రీనివాసధ్యానమ్

వైకుంఠవాసం వైకుంఠత్యాగం వైకుంఠసోదరమ్ ।

వైకుంఠదం వికుంఠాజం శ్రీనివాసం భజేఽనిశమ్ ॥

లక్ష్మీధ్యానమ్

జయ పద్మ విశాలాక్షి జయ త్వం శ్రీపతిప్రియే ।

జయ మాతర్మహాలక్ష్మి సంసారార్ణవతారిణి ॥

అథ సంకల్పః

శ్రీమదాదివరాహక్షేత్రే విరాజమానస్య, దేవదేవాత్మకస్య, జగద్రక్షణార్థమవతీర్ణస్య, శ్రీమదఖిలాండకోటిబ్రహ్మాండనాయకస్య, శ్రీవేంకటేశ్వరస్వామినః అనుగ్రహప్రసాదేన సర్వేషాం భక్తజనానాం ఆధివ్యాధినివృత్తిద్వారా ఆయురారోగ్యైశ్వర్యాభివృద్ధ్యర్థం, విషూచికా క్రిమిజనిత సమస్తదుష్ప్రభావనివారణార్థం, సర్వారిష్టనివృత్తిద్వారా సకలశ్రేయోఽభివృద్ధ్యర్థం, రాజద్వారే రాజముఖే సర్వదా దిగ్విజయసిద్ధ్యర్థం, అస్మిన్ దేశే శీఘ్రమేవ వాపీకూప-తటాకాదిపరిపూరకసువృష్టిప్రాప్తిద్వారా సర్వసన్యాభివృద్ధ్యర్థం, గోధనాభివృద్ధ్యర్థం, సమస్త-పాపక్షయార్థం చ శ్రీమన్మహాభారతాంతర్గతే విరాటపర్వణి యథాశక్తి చతుస్త్రింశాధ్యాయాంతర్గత-శ్లోకపారాయణం శ్రీకృష్ణశతనామస్తోత్రపారాయణం చ ఆచార్యముఖేన కరిష్యామహే।

శ్రీకృష్ణధ్యానమ్ - మందారగంధసంయుక్తం చారుహాసం చతుర్భుజమ్ ।

బర్హిపింఛావచూడాఙ్గం కృష్ణం వందే జగద్గురుమ్ ॥

దేవీధ్యానమ్ - యా దేవీ సర్వభూతేషు భ్రాంతిరూపేణ సంస్థితా ।

నమస్తస్యై నమస్తస్యై నమస్తస్యై నమో నమః ॥

వ్యాసధ్యానమ్ - బ్రహ్మసూత్రకృతే తస్మై వేదవ్యాసాయ వేధసే ।

జ్ఞానశక్త్యవతారాయ నమో భగవతో హరేః ॥

శ్రీయోగోపాఖ్యాయే

విరాటపర్వణి చతుస్త్రింశోఽధ్యాయః

వైశమ్పాయన ఉవాచ

పునరేవ విరాటశ్చ రాజా కఙ్కమభాషత ।

విరాట ఉవాచ

అహో సూదస్య కర్మాణి వల్లవస్య ద్విజోత్తమ ।
సోఽహం సూదేన సజ్జామే వల్లవేనాభిరక్షితః ॥
త్వత్కృతే సర్వమేవైతదుపపన్నం మమానఘ ।
వరం వృణీష్య భద్రం తే బ్రూహి కిం కరవాణి తే ॥
దదామి తే మహాప్రీత్యా రత్నాన్యుచ్చావచాని చ ।
శయనాసనయానాని కన్యాశ్చ సమలఙ్కృతాః ॥
హస్త్యశ్వరథసజ్జాశ్చ రాష్ట్రాణి వివిధాని చ ।
ఏతాని చ మమ ప్రీత్యా ప్రతిగృహ్ణీష్య సువ్రత ॥

వైశమ్పాయన ఉవాచ

తం తథావాదినం తత్ర కౌరవ్యః ప్రత్యభాషత ।

యుధిష్ఠిర ఉవాచ

ఏకైవ తు మమ పీతిర్యత్త్వం ముక్తోఽసి శత్రుభిః ।
ప్రతీతశ్చ పురం తుష్టః ప్రవేక్ష్యసి తదానఘ ॥
దారైః పుత్రైశ్చ సంశ్లిష్య సా హి ప్రీతిర్మమాతులా ॥
గచ్ఛన్తు దూతాస్త్వరితం నగరం తవ పార్థివ ।
సుహృదాం ప్రియమాఖ్యాతుం ఘోషయన్తు చ తే జయమ్ ॥

వైశమ్పాయన ఉవాచ

తతస్తద్వచనాన్మత్స్యో దూతాన్ రాజా సమాదిశత్ ।

విరాట ఉవాచ

ఆచక్షధ్వం పురం గత్వా సజ్జామవిజయం మమ ॥





కుమార్యః సమలజ్ఞుత్య పర్యాగచ్ఛన్తు మే పురాత్ ।
 వాదిత్రాణి చ సర్వాణి గణికాశ్చ స్వలజ్ఞుతాః ॥



వైశమ్పాయన ఉవాచ

ఏతాం చాజ్ఞాం తతః శ్రుత్వా రాజ్ఞా మత్స్యేన నోదితాః ।
 తామాజ్ఞాం శిరసా కృత్వా ప్రస్థితా హృష్టమానసాః ॥
 తే గత్వా తత్ర తాం రాత్రిమథ సూర్యోదయం ప్రతి ।
 విరాటస్య పురాభ్యాశే దూతా జయమఘోషయన్ ॥

॥ ఇతి శ్రీమన్మహాభారతే విరాటపర్వణి చతుస్త్రింశోఽధ్యాయః ॥

అథ శ్రీకృష్ణ శతనామస్తోత్రమ్

యుధిష్ఠిర ఉవాచ

తవ కృష్ణ ప్రసాదేన నయేన చ బలేన చ ।
 బుద్ధ్యా చ యదుశార్దూల తథా విక్రమణేన చ ॥
 పునః ప్రాప్తమిదం రాజ్యం పితృపైతామహం మయా ।
 నమస్తే పుండరీకాక్ష పునః పునరరిందమ ॥
 త్వామేకమాహుః పురుషం త్వామాహుః సాత్వతాం పతిమ్ ।
 నామభిస్త్వాం బహువిధైః స్తువంతి ప్రయతా ద్విజాః ॥
 విశ్వకర్మన్ ! నమస్తేఽస్తు విశ్వాత్మాన్ ! విశ్వసంభవ !
 విష్ణో ! జిష్ణో ! హరే ! కృష్ణ ! వైకుంఠ ! పురుషోత్తమ !
 అదిత్యాః సస్తథా త్వం తు పురాణో గర్భతాం గతః ।
 పృశ్నిగర్భస్త్వమేవైకస్త్రియుగం త్వాం వదంత్యపి ॥
 శుచిశ్రవా హృషీకేశో ఘృతార్చిర్హంస ఉచ్యతే ।
 త్రిచక్షుః శంభురేకస్త్వం విభుర్దామోదరోఽపి చ ॥



వరాహోఽగ్నిర్బ్రహ్మహద్భానుర్వృషభస్తార్ష్యలక్షణః ।
 అనీకసాహః పురుషః శిపివిష్ట ఉరుక్రమః ॥
 వరిష్ఠ ఉగ్రసేనానీః సత్యో వాజసనిర్గుహః ।
 అచ్యుతశ్చ్యావనోఽరీణాం సంస్కృతో వికృతిర్వృషః ॥
 కృష్ణధర్మస్తవేవాదిర్వృషదర్శో వృషాకపిః ।
 సింధుర్విధర్మస్త్రికకుప్ త్రిధామా త్రిదివాచ్యుతః ॥
 సమ్రాడ్ విరాట్ స్వరాట్ చైవ సురరాజో భవోద్భవః ।
 విభుర్భూరతిభూః కృష్ణః కృష్ణవర్మా త్వమేవ చ ॥
 స్విష్టకృద్భిషజావర్తః కపిలస్త్వం చ వామనః ।
 యజ్ఞో ధ్రువః పతంగశ్చ యజ్ఞసేనస్త్వముచ్యసే ॥
 శిఖండీ నహుషో బభ్రుర్దివస్సుక్ త్వం పునర్వసుః ।
 సుబభ్రూ రుక్మయజ్ఞశ్చ సుషేణో దుందుభిస్తథా ॥
 గభస్తినేమిః శ్రీపద్మః పుష్కరః పుష్పధారణః ।
 ఋభుర్విభుః సర్వసూక్ష్మశ్చారిత్రం చైవ పర్యసే ॥
 అంభోనిధిస్త్వం బ్రహ్మ త్వం పవిత్రం ధామ ధామవిత్ ।
 హిరణ్యగర్భం త్వామాహుః స్వధా స్వాహా చ కేశవ ॥
 యోనిస్త్వమస్య ప్రలయశ్చ కృష్ణ త్వమేవేదం సృజసే విశ్వమగ్రే ।
 విశ్వం చేదం త్వద్వశే విశ్వయోనే నమోఽస్తు తే శార్ఙ్గచక్రాసిపాణే ॥

వైశమ్పాయన ఉవాచః

ఏవం స్తుతో ధర్మరాజేన కృష్ణః సభామధ్యే ప్రీతిమాన్పుష్కరాక్షః ।
 తమభ్యనందద్భారతం పుష్కలాభి ర్వాగ్నిర్వేష్టం పాండవం యాదవాగ్ర్యః ॥
 ఏతన్నామశతం విష్ణోర్ధర్మరాజేన కీర్తితమ్ ।
 యః పఠేచ్ఛణ్ణయాద్వాపి సర్వపాపైః ప్రముచ్యతే ॥
 ॥ ఇతి శ్రీమన్మహాభారతే శాంతిపర్వణి శ్రీకృష్ణశతనామస్తోత్రం సంపూర్ణమ్ ॥



అథ నవగ్రహావ్రాథ్నా

ఆదిత్యాయ చ సోమాయ మంగళాయ బుధాయ చ ।
గురుశుక్రశనిభ్యశ్చ రాహవే కేతవే నమః ॥

అథ క్షమావ్రాథ్నా

యదక్షరపదభ్రష్టం మాత్రాహీనం చ యద్భవేత్ ।
తత్సర్వం క్షమ్యతాం దేవ నారాయణ నమోఽస్తుతే ॥

అథ భగవత్సమర్పణమ్

కాయేన వాచా మనసేంద్రియైర్వా బుద్ధ్యాఽత్మనా వా ప్రకృతేస్స్వభావాత్ ।
కరోమి యద్యత్సకలం పరస్మై నారాయణాయేతి సమర్పయామి ॥

అథ లోకక్షేమవ్రాథ్నా

స్వస్తి ప్రజాభ్యః పరిపాలయంతాం న్యాయ్యేన మార్గేణ మహీం మహీశాః ।
గోబ్రాహ్మణేభ్యః శుభమస్తు నిత్యం లోకాస్సమస్తాస్సుఖినో భవన్తు ॥

అథ మంగళమ్

శ్రీయః కాంతాయ కళ్యాణనిధయే నిధయేఽర్థినామ్ ।
శ్రీవేంకటనివాసాయ శ్రీనివాసాయ మంగళమ్ ॥